

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 101 (7662) | Нядзеля, 4 чэрвеня 1944 г. | Цана 20 к.

С Ї Н Н Я Ў Г А З Е Ц Ё:

Ад Совецкага Інформбюро. 3 аператыўнай зводкі за 3 чэрвеня. (1 стар.).

Па Совецкаму Саюзу. (1 стар.).

Васіль Захараў. — Гектары і пэнтнеры. (2 стар.).

В. Чуманоў. — Комсамольцы калгаса. (2 стар.).

Е. Садоўскі. — Падрыўнік. (2 стар.).

І. Мухля. — Індывідуальнае навучанне маладых рабочых. (3 стар.).

Н. Анісімаў. — Парышчэц аднаўлення энергетыкі. (3 стар.).

І. Савіцкая. — Ліквідацыя адставанне торфарцелей. (3 стар.).

Выступленне віцэ-прэзідэнта ЗША пана Уолеса ў Іркуцку. (4 стар.).

Міжнародная інфармацыя. (4 стар.).

Т. Дударова. — У дні крока. (4 стар.).

Падрыхтуем для прамысловасці высокакваліфікаваныя кадры

У вызваленых раёнах рэспублікі разгарнулася вялікая плённая праца па аднаўленню гаспадаркі, разбуранай нямецка-фашысцкімі захопнікамі. Адбудовваюцца фабрыкі, заводы, прадпрыемствы чыгуначнага і воднага транспарта. Усё гэта суправаджаецца бесперапынным ростам радоў нашага рабочага класа. У калектывы прадпрыемстваў уліваюцца масы людзей, якія зусім не маюць вытворчага вопыту.

Данаматчы ім набыць спецыяльнасці, навучыць беражліва адносіцца да інструменту, эканоміць матэрыялы, прывучыць да арганізаванай працы—задача кіраўнікоў прадпрыемстваў, комсамольскіх і профсаюзных арганізацый. Вялікая і пачэсная роля належыць у гэтай справе сістэме дзяржаўных працоўных рэзерваў. Стварэнне спецыяльных рамясловых вучылішчаў і школ фабрычна-заводскага навучання ў вызваленых раёнах з'явілася адным з першых мерапрыемстваў па падрыхтоўцы кадраў для прамысловасці.

У нашай рэспубліцы створана 17 школ фабрычна-заводскага навучання і 3 рамясловыя вучылішчы, у якіх рыхтуюцца кадры масавых кваліфікацый—цесляры, сталары, штукатуры, кровельшчыкі, металісты, тэкстыльшчыкі. У недалёкім будучым прамысловыя прадпрыемствы атрымаюць 5.500 маладых рабочых.

Можна назваць школы і вучылішчы, дзе добра наладжаны вытворчы працэс, дзе кіраўнікі школ і вучылішч, а таксама і дырэктары прадпрыемстваў, на базе якіх праходзіць навучанне, сур'ёзна аднесліся да такой важнай дзяржаўнай задачы ваеннага часу, як падрыхтоўка працоўных рэзерваў. Яшчэ задаўга да таго, як пачаўся набор, у школе № 4 (дырэктар тав. Бетанаў) прыняліся за падрыхтоўчыя работы. І калі прыбылі першыя вучні, школа гасцінна адчыніла ім дзверы—былі абсталяваны інтэрнат, сталовая, падрыхтаваны інструмент і матэрыялы. З першых жа дзён пачаліся бесперабойныя заняткі. У школе больш 40 выдатнікаў, якія перайшлі ўжо на самастойную работу.

Вялікая роля майстра вытворчага навучання. Ён заклікан навучаць моладзь, прывіваць ёй навык стаханавскай працы, умение працаваць дысцыплінавана і прадуктыўна. Так іменна і зразумела ролю майстар пяснярскай справы школы № 4 тав. Вярбіцкі. Ён правільна арганізаваў навучанне сваіх выхаванцаў, з вялікім умением і любоўю перадае ім свой багаты вытворчы вопыт.

Значная колькасць яго вучняў ужо самастойна выконвае розныя пяснярскія работы.

Не ўсюды, аднак, справа абстаіць так. Практыка, асабліва першы перыяд вытворчага навучання, які ў большасці школ і вучылішчаў ужо закончаны, з усёй пераканаўчасцю паказала, што ў радзе месц з падрыхтоўкай працоўных рэзерваў справа абстаіць надзвычай дрэнна. Ёсць дырэктары школ, вучылішчаў і прадпрыемстваў, якія нядаўна адносіцца да падрыхтоўкі кадраў, недаацэньваюць яе. Толькі гэтым можна тлумачыць той факт, што ў школе № 5, не гледзячы на тое, што яна арганізавана даўно, вытворчае навучанне па праграме яшчэ не пачата. Дырэктар базавага прадпрыемства тав. Калешка абьявіла адносіцца да патрэб школы, не паклапаціўся аб тым, каб стварыць ёй неабходныя ўмовы. Школа не мае інструменту, абсталявання, вучні выкарыстоўваюцца на падсобных работах, ім не створаны належныя культурна-бытавыя ўмовы. Аб усім гэтым павінна было паклапаціцца базавае прадпрыемства, бо вучні школы—гэта-ж будучыя кадры завода. Нельга, безумоўна, знімаць адказнасці і з дырэктара школы тав. Кашкіна, які не праявіў дастаткова энергіі і настойлівасці ў справе наладжвання вытворчага навучання вучняў.

Можна прывесці рад прыкладаў, якія гавораць аб тым, як дрэнна арганізавана вучоба ў школах фабрычна-заводскага навучання і рамясловых вучылішчах. Ёсць выпадкі, калі школы не ўкамплектаваны майстрамі, кантынгентам вучняў, не маюць аб'ектаў для вытворчага навучання. Усё гэта дае падставу сказаць: работу школ фабрычна-заводскага навучання і рамясловых вучылішчаў трэба палепшыць карэнным чынам. Неабходна павысіць ролю майстра ў справе выхавання будучага паўнаўна рабочага класа, разгарнуць сацыялістычнае спартыўна-памяж вучнямі, палепшыць іх культурна-бытавыя ўмовы.

Вялікую ролю ў вырашэнні задач, якія стаяць перад школамі фабрычна-заводскага навучання і рамясловымі вучылішчамі, павінны адыграць комсамольскія арганізацыі. Іх абавязак—данаматчы кіраўніцтву школ і вучылішчаў ліквідаваць недахопы, якія маюць месца, і дабіцца ўзорнай іх работы.

Ад Совецкага Інформбюро

3 АПЕРАТЫЎНАЙ ЗВОДКІ ЗА 3 ЧЭРВЕНЯ

На працягу 3 чэрвеня на паўночны захад і на поўнач ад горада ЯССЫ нашы войскі паспяхова адбівалі атакі буйных сіл пяхоты і танкаў праціўніка. Па ўдакладненых даных, у баях за 2 чэрвеня ў гэтым раёне нашымі войскамі знішчана 48 нямецкіх танкаў. У паветраных баях і агнём знішчана 24 самалёты праціўніка.

На другіх участках фронту—без змен.

За 2 чэрвеня на ўсіх франтах у паветраных баях і агнём знішчана 37 самалётаў праціўніка.

На паўночны захад і на поўнач ад горада ЯССЫ працягваліся жорсткія баі. Немцы ўзмацнілі сваю групоўку танкавымі часткамі і бесперапынна атакавалі нашы пазіцыі. Совецкія войскі магутным агнём з усіх відаў зброі паспяхова адбівалі атакі праціўніка і нанеслі яму вялікія страты ў жывой сіле і тэхніцы. Часці Н-скага злучэння на працягу дня знішчылі да палка нямецкай пяхоты, спалілі і падбілі 17 танкаў і самаходных гармат, 8 бронетранспартэраў і 3 бронемашыны. У выніку паспяховых контратак захоплены палонныя і трафеі. Узяты ў палон камандзір роты 103 нямецкага матарызаванага палка паводамі, што нямецка-румынскія войскі ў ходзе баёў нясуць цяжкія страты. У ротах 103 палка засталася па 10—15 чалавек. Астатнія забіты або паранены.

У раёне горада ЯССЫ бесперапынна адбываюцца паветраныя баі. Рапіцой шэсць нашых зні-

шчыльнікаў пад камандаваннем Героя Совецкага Саюза Гуляева сустрэлі 30 нямецкіх бамбардзіроўшчыкаў, якія ішлі пад прыкрыццём знішчальнікаў. Нашы лётчыкі атакавалі праціўніка. Гуляеў зайшоў у хвост нямецкаму знішчальніку і першай-жа чаргой збіў яго. Выходзячы з атакі, тав. Гуляеў збіў яшчэ адзін самалёт праціўніка. У гэтым бою шэсць савецкіх лётчыкаў збілі 7 нямецкіх самалётаў. Усяго за час вайны Герой Совецкага Саюза Гуляеў знішчыў 50 самалётаў праціўніка.

На паўднёвы ўсход ад горада Станіслаў рота пяхоты і шэсць танкаў праціўніка імкнуліся разведць нашы пазіцыі. Наперадзе варожых разведчыкаў рухаліся 7 танкетак-тарпед, якія былі начынены выбуховымі матэрыяламі. Меткім агнём байцы Н-скага падраздзялення рассялі нямецкіх разведчыкаў. Усе нямецкія танкеткі-тарпеды падарваліся на нашым мінным полі.

На паўднёвы ўсход ад горада Віцебск група байцоў пад камандаваннем лейтэнанта Кузняцова правяла паспяховую разведку абароны праціўніка. Пад прыкрыццём артылерыйскага і мінамётнага агню нашы байцы ўварваліся ў нямецкія траншэі. У рукапашнай схватцы знішчана 40 гітлераўцаў. Захоплены палонныя і трафеі, разведчыкі вярнуліся ў сваю частку.

Група нямецкіх самалётаў у складзе 30 бамбардзіроўшчыкаў і некалькіх знішчальнікаў спрабавала зрабіць налёт на нашы ваенныя аб'екты ў Нарвускім валіве. Савецкія знішчальнікі рассялі самалёты праціўніка і не дапусцілі іх да цэлі. У паветраных баях збіта 5 нямецкіх самалётаў.

Партызанскі атрад імені Катоўскага, які дзейнічае ў Львоўскай абласці, за два тыдні пусціў пад адкос 8 воінскіх эшалонаў праціўніка. За гэты-жа час партызаны знішчылі два нямецкія танкі, 4 грузавыя машыны з боепрыпасамі, 5 фурманак і знішчылі 30 гітлераўцаў. Група партызан з атрада, які дзейнічае ў Станіслаўскай абласці, 14 мая кулямётным агнём абстрэла рухуючае па шасе падраздзяленне праціўніка. Забіта і паранена 28 нямецка-фашысцкіх акупантаў.

Па Совецкаму Саюзу

У ДАПАМОГУ ДЗЕЦЯМ ФРАНТАВІКОЎ

Комсамольцы і моладзь Карэла-Фінскай рэспублікі сабралі звыш 200.000 рублёў у фонд дапамогі дзецям фронтавікоў. У гэтым годзе ў рэспубліцы будуць працаваць 16 піонерскіх лагераў, многа дзіцячых пляцовак. На працягу лета тут адпачнуць каля 7.000 школьнікаў.

ВАЛЬФРАМ ЗВЫШ ПЛАНА

У дні вайны работнікі Ононскага волавакампіната (Чыта), побач са сваёй асноўнай дзейнасцю—здабычай валавянага канцэнтрату, узяліся за распрацоўку вальфрамавых месцаджэнняў.

Калектыву кампіната на 35 дзён раней тэрміну закончыў поўнадавую праграму па здабычы вальфрама і абавязаўся да канца паўгоддзя даць значную колькасць металу звыш плана.



Добрую ініцыятыву правялі калгаснікі Чэганавскай сельгасарцелі імені XVII парт'езда Кінашэмскага раёна, Іванаўскай абласці. Яны арганізавалі пры школе сталовую для дзяцей ваеннаслужачых.

НА ЗДЫМКУ: Дзеці фронтавікоў вучні няпоўнай сярэдняй школы № 9 за абедом.

(Фотакроніка ТАСС).

ЖАНОЧЫ ПЕДАГАГІЧНЫ ІНСТЫТУТ

Улічваючы спецыфічныя асаблівасці і патрэбы казахскай нацыянальнай школы, урад рэспублікі вырашыў арганізаваць у Алма-Ата жаночы педагагічны інстытут з фізіка-матэматычным, літаратурным і гістарычным факультэтамі. Вырашана таксама з повага навучальнага года адкрыць жаночае педагагічнае вучылішча са школьным і дашкольным аддзяленнямі. Новыя педагагічныя навучальныя ўстановы будуць мець добра абсталяваны інтэрнаты. Усе студэнты будуць забеспечаны поўным пансіёнам.

УЗОРНЫ ПОЕЗД ХАРНАЎ — КІЕЎ

30 мая пайшоў у першы рэйс узорны пасажырскі поезд Харнаў—Кіеў. Састаў павёў адзін з лепшых машыністаў старых кавалей транспарта А. Шаўнаў.

У бліжэйшыя дні поўнасьцю завяршыць сяўбу!

Гектары і цэнтнеры

Да 31 мая наша машына-трактарная станцыя выканала план веснавых трактарных работ на 117 процантаў. МТС запыла другое месца ў Магілёўскай абласці. З кожным днём трактарысты нарашчваюць тэмпы працы. Днямі прыступаем да ворыва пашараў.

З першых дзён усе нашы трактарысты і трактарысткі, механікі і аграномы пачалі актыўна спаборнічаць паміж сабой. Былікі сацыялістычнага спаборніцтва ў трактарных брыгадах падводзіліся кожны вечар, а па МТС — кожную дэкаду. На нарадах выступалі перадавікі, дзяліліся сваім вопытам, а таксама глыбока аналізавалі прычыны адставання асобных брыгад, трактарыстаў і дапамагалі ліквідаваць недахопы.

Першыя заваявалі другую і трэцяю брыгады, якімі кіруюць майстры трактарнай справы тт. Берастонь і Савельёў. Брыгада Афанаса Берастонь трыма калёснымі трактарамі ўзарала 365 гектараў пры плане 195. Многія трактарысты МТС удвое перавыканалі сваё заданне на сяўбе. Трактарыстка Ніна Арцюх зрабіла 185 гектараў, а Міхась Ман-

чанка — 165, Ігнат Аўчыннікаў — 160, Іван Пажарыцкі — 150 гектараў.

Сакрат перадавікоў перш за ўсё заключаецца ў стараным тэхнічным доглядзе машын. Ніна Арцюх, Іван Пажарыцкі берагуць свае трактары, як танкісты свае баявыя машыны. Мы арганізавалі перасовачную майстэрню і забеспечылі яе бесперабойную работу. Механікі МТС Іван Ермакоў і Аляксей Хомчанка заўсёды ў трактарных брыгадах і на месцы аказваюць трактарыстам неабходную тэхнічную дапамогу.

Вельмі каштоўна тое, што нашы перадавікі не толькі самі старанна працуюць, але і ўсямерна дапамагаюць адстаючым таварышам, дабіваюцца агульнага ўздыму.

У нашай МТС працуе 46 маладых трактарыстаў, якія ў бягучым годзе ўпершыню селі за руль трактара. Вопытныя трактарысты паўсядзённа дапамагаюць ім, падказваюць шляхі вырашэння важнейшых задач. Дзякуючы гэтаму маладыя юнакі і дзяўчаты становяцца майстрамі сваёй справы. Антаніна Дзенісенка, Еўгенія Каленчанка, Васіль Філіпаў асвоілі тэхнічны до-

гляд і кожны дзень перавыконваюць нормы выпрацоўкі.

Вайна патрабуе ад усіх работнікаў сацыялістычнага землеўладання напружання сіл і энергіі. Нашы людзі навучыліся даражыць кожнай хвілінай рабочага часу. Трактарысты запраўляюць машыны непасрэдна ў баранне. Не прастайвае трактар і ў час абеду, напарнік замяняе старшага трактарыста. Бягучы рамонт перадавікі праводзяць пасля работы. Усе гэта дае нам дадатковыя гектары ўзаранай зямлі.

Калгаснікі зоны нашай МТС змагаюцца за высокі ваенны ўраджай. Многія брыгады і звенні рашылі атрымаць па 100 пудоў з гектара. Пачэснае месца тут належыць машына-трактарнай станцыі.

Зараз па палях калгаса нашай зоны зазеленелі дружныя ўсходы ячменю, аўса, пшаніцы. Гэта — лепшая ацэнка стараннай работы нашых людзей. Дружны ўсходы радуць кожнага трактарыста і трактарыстку.

Васіль ЗАХАРАУ,
дырэктар Прапойскай МТС.
Магілёўская абласць.

Сеюць звыш плана

БРЫЧАЎ. (Наш нар.). Калгас «Чырвоны май» ва ўстаноўлены тэрмін выканаў дзяржаўны план сяўбы зернавых культур. Сяўба праведзена на высокім агратэхнічным узроўні. Каб даць Радзіме і фронту больш хлеба, калгаснікі сельгасарцелі працягваюць сяўбу. За апошнія дні імі засеяна звыш плана 20 гектараў зернавых. Сеюць звыш плана і другія калгасы раёна. Усяго па раёну засеяна каля 150 звышпланавых гектараў.

РЭЧЫЦА. (Наш нар.). Паспяхова выканаўшы план сяўбы яравых, калгас «Ленінскі шлях» (старшыня тав. Васілеў) засеяў звыш плана 16 гектараў пшані-

цы, ячменю і аўса. Калгаснікі сельгасарцелі паладзілі старанна догляд за пасевамі, поўнаць азімля. Адначасова калгаснікі рыхтуюцца да сенаўборкі і ўборкі ўраджаю.

ВЕТКА. (Па тэлефону). Перадавыя калгасы раёна значна перавыканалі план сяўбы зернавых. Так, калгас імені Варашылава (старшыня тав. Крумкачоў), які за паспяховае правядзенне веснавой сяўбы занесены на рэспубліканскую Дошку гонару, засеяў звыш плана 80 гектараў. Звышпланавая сяўба таксама праводзіцца ў калгасах «Комунар», імені Максіма Горкага, «Баран рэвалюцыі».

Перадавікі сяўбы занесены на Дошку гонару

ЛОЕУ. 3 чэрвеня. (БЕЛТА). Перадавыя калгасы раёна, перамагаючы цяжкасці першай вясны на вызваленай беларускай зямлі, паспяхова праводзяць сяўбу. Сельгасарцель «11 з'езд Саветаў» план сяўбы каласавых выканала на 108, а ільну — на 100 процантаў і завяршае пасадку бульбы.

Перавыканалі пасеўныя планы каласавых калгасы «Чырвоная ніва», «Чырвоная зорка», «Про-

летарый», «Чырвоная змена». Тут таксама завяршаецца сяўба ільну і бульбы, разгортваецца сяўба грэчкі, проса, гародніх культур.

Усе гэтыя калгасы занесены на раённую Дошку гонару.

ЕЛІСАВІЧЫ. 3 чэрвеня. (БЕЛТА). За паспяховае завяршэнне сяўбы зернавых культур на раённую Дошку гонару занесены калгасы «Маяк рэвалюцыі», імені 17 партызанаў і «Герой працы».

3.500 гектараў

ГОМЕЛЬ. 3 чэрвеня. (БЕЛТА). Аксамітнай зелянівай пакрыліся палі гомельскіх калгасаў. Цёплыя дажджы выклікалі хуткі рост пасеваў. Асабліва роўныя ўсходы ў калгасах Будакапалеўскага, Уваравіцкага, Веткаўскага і Гомельскага раёнаў. Гэтыя чатыры раёны першыя ў абласці завяршылі сяўбу зернавых і засеялі звыш плана 3.500 гектараў.

Зараз на калгасных палях пачалася масавая праполка. Адначасова нарастаючымі тэмпамі ідзе пасадка бульбы. Калгасы Добрушскага і Свяцілавіцкага раёнаў выканалі дзяржаўны план пасадкі бульбы. Сельгасарцелі Рэчыцкага раёна першыя ў абласці закончылі сяўбу ільну.

Комсамольцы калгаса

У часе падрыхтоўкі да веснавой сяўбы комсамольцы калгаса «Іскра», Краснапольскага раёна, сумесна з несаюзнай моладдзю, узялі пад свой кантроль усе палі. Лепшых таварышоў з моладзі праўленне пазначыла копіямі. Моладзь дапамагла сабраць кармы і звесці іх у калгасную пуню. У кузні ішоў рамонт сельгасінвентара.

Насталі доўгачаканыя дні выезду ў поле. Аб іх моладзь калгаса ўспамінае са здавальненнем.

Даша Раманава — лепшая комсамолка ў калгасе. Будучы брыгадзірам, яна разам з калгаснай

моладдзю штодзённа працавала на ворыве, выконвала не менш двух норм. Першая закончыла сяўбу зернавых і бульбы.

Праўленне калгаса ўсюды адчувае дапамогу комсамольцаў. Аб іх гавораць, як аб лепшых калгасніках. Імі ганарацца старыя. Ні адна справа не праходзіць без актыўнага ўдзелу комсамольскай арганізацыі.

Ва ўсіх справах калгаса комсамольцы і моладзь — перадавікі. Яны брыгадзіры і звеннявыя, агітатары і чытчыкі. Комсамольская арганізацыя ўвесь час папярэдня перадавай моладдзю.

Толькі за апошні час у рады Ленінскага комсамолу прынята 12 чалавек.

Днямі райком комсамолу слухаў справаздачу сакратара арганізацыі Лізы Леончанка па бюро. Прысутнічалі дзесяткі сакратароў прывічных комсамольскіх арганізацый раёна. Яны з выключнай увагай слухалі Лізу — сакратара перадавай комсамольскай арганізацыі — аб яе вялікай арганізацыйнай рабоце.

В. ЧУМАКОУ.

ПАДРЫЎНІК

У Валожынскай дзесяцігодцы да вайны займаўся юнак Л. Рагожын. Ён быў прылежны, старанны. Стройны, з залатымі кудрамі, гэты юнак больш за ўсё на свеце любіў кнігу. І настаўнікі і таварышы былі ўпэўнены, што дарога хлопца — гэта дарога навукі, ды і сам ён быў упэўнены ў гэтым. Таго, аб чым ён даведаўся ў класе, было яму мала, і вольны час ён праводзіў у бібліятэцы.

Але будзе няправільна сцвярджаць, што ўсе ітарэсы юнага Рагожына абмяжоўваліся кнігай. Лоўкі і вынослівы, ён яшчэ з шостага класа стаў фізкультурнікам, і ні адно спартыўнае спаборніцтва спачатку ў школе, а потым у Валожыне не абыходзілася без яго ўдзелу. Са сваім спартыўным гуртком Рагожын не раз выязджаў за межы роднага гарадка, ён пабываў у Мінску і Ленінградзе. Шырокая дарога ў жыццё прасціралася перад савецкім юнаком, і ён пвёра і ўпэўненасцю ішоў па гэтай дарозе.

Ён перайшоў у восьмы клас. Толькі-толькі скончыліся іспыты. Цяпер можна са спакойнай душой рыхтавацца да летніх спартыўных мерапрыемстваў, і вольны час ён пачаў дзяліць паміж кнігай і спартыўнай пляцоўкай.

...Той раніцай над Валожынам праляцеў першы варожы самалёт, над гарадам пачуліся выбухі знішчальных снарадаў, першы раз узвыла сірэна і ў яе суровым голасе юнак пачуў кліч. Ён зразумеў, што ўсім яго марам і жаданням зараз прыдзецца прыняць другі выгляд і другі характар.

Рагожын уступіў у знішчальны атрад.

За яго плячыма была вінтоўка. Ён зразумеў, што толькі з ёю ён можа адстаяць свае права на жыццё. Юнак парашыў пайсці ў армію, але гэта мара 17-гадовага юнака не абмялася.

У маі 1942 года ён стаў партызанам.

Ён прышоў у партызанскі атрад «За Савецкую Беларусь», не

маючы ваеннай прафесіі. Але ён хапеў быць карысным удвое, утрое і таму з першых-жа дзён выбраў падрыўную справу. Тут-жа, у атрадзе, ён прайшоў курсы падрыўнікоў і адразу-ж пайшоў на баявую аперцыю.

Падрываць эшалоны ворага стала любімым заняткам юнага партызана.

Аднойчы ён зрабіў сапёрную засаду ў лесе. На міны, раскладзеныя ім, наехалі тры нямецкія вельаспедысты і ўзарваліся. У другі раз з групай такіх-жа смельчакоў, як і сам, арганізавалі напад на валожынскі фашыстскі гарнізон.

Валожын! Фашысты спалілі родны гарадок, закатавалі ў ім дзесяткі блізкіх людзей, і помста за разбуравы дом, за гора бацькоў штурхала юнака на подвиг. Фашысты заселі ў Валожыне, агарадзілі сябе дзотамі і траншэямі, але і гэта не дапамагло.

Ноччу, адразу з некалькіх бакоў, ударылі партызаны па ня-

мецкаму гарнізону Валожына, і ранішай гітлераўцы не далічылі ў сябе 60 чалавек.

Яшчэ надаўна Рагожын хадзіў па валожынскіх вуліцах з кнігай у руках, а зараз для яго вуліцы сталі фронтам. І ён бялітасны ў сваёй помсцы за гарадок, дзе да вайны правёў столькі цудоўных дзён.

У другі раз камандаванне дало Рагожыну заданне — пабыць баявую зброю. Ён чуў, што адной чыгуначнай майстэрні патрэбны слесар. У майстэрнях рамантавалі зброю. І ён пайшоў туды «на працу». Дзень Рагожын прапрацаваў, прыглядзеўся, як след, а потым аднёс да партызан адзін кулямёт і 10 вінтовак.

У Рагожына была добра асвоеная прафесія падрыўніка. І гэтай прафесіі ён навучаў другіх. Смелы, вынослівы, упэўнены ў сваёй справы, Рагожын заўсёды дзейнічаў наватарска. Дапамагала яму тое, што ён дзейнічаў у тых месцах, якія добра ведаў з дзяцінства. І хоць ні адна баявая аперцыя не абыходзі-

лася без рызыкі, для яго заўсёды было святая атрымаць баявое заданне.

Аднойчы Рагожын падарваў гарожы эшалон і гэтым напалога гадзін затрымаў рух на чыгунцы. У другі раз ён падпаўў майнтэк, у якім было 1.000 пудоў зерня, падрыхтаванага немцамі для адпраўкі ў Германію.

Паслужны спіс партызана Рагожына поўны такіх спраў.

Надаўна ў адной смелай баявой аперцыі комсамольца-падрыўніка Рагожына параніла ў нагу. Ён і паранены не пакінуў баявой аперцыі, пакуль не закончыў яе.

Рагожына даставілі ў ваенны шпіталь. Я гутарыў з ім у палатне. Напраўляючы свае залацістыя валасы, юнак з Валожына марыў аб адным:

— Залечыць мне ўрачы нагу, і тады зноў вазьмуся за падрыўную справу. Партызанская барацьба многае дала мне. Прыдзе час — і з партызанскім запалам вазьмуся за вучобу і за працу. А цяпер трэба ваяваць.

Е. САДОУОНІ.

Індывідуальнае навучанне малых рабочых

На прамысловыя прадпрыемствы вызвалены раёнаў Беларусі прышла значная колькасць моладзі, якая раней нават не бачыла варштата. Данамагчы маладым рабочым авалодаць спецыяльнасцю, навучыць іх беражліва адносіцца да свайго варштата — задача кіраўнікоў прадпрыемстваў, партыйных і комсамольскіх арганізацый.

Адной з крыніц росту прадукцыйнасці працы з'яўляецца павышэнне кваліфікацыі, падрыхтоўка кваліфікаваных кадраў ва ўмовах самаго-ж прадпрыемства. Побач з курсамі тэхнініума і курсамі павышэння кваліфікацыі вялікае значэнне мае індывідуальнае шэфства кадравых рабочых над павічкамі. Трэба толькі, каб вытворчае навучанне спалучалася з тэарэтычным.

Факты гавораць, што там, дзе гэтаму пытанню надалі належную ўвагу, аднесліся да справы сур'ёзна, там і справы надрэны. На заводзе, дзе дырэктарам тав. Калешка, індывідуальным метадам абучаны 73 маладыя рабочыя. Цесляроў, напрыклад, падрыхтавана тут 21 чалавек, сталароў — 12, каменічыкаў — 5, бляхароў — 6. Старыя майстры тт. Крупадзёраў, Агароднікаў, Валоў і Саўчанка навучылі ў красавіку кожны не менш 4—5 маладых рабочых і зараз працягваюць навучанне новых. Член комсамольска-маладзёжнай брыгады тав. Сергіенка — вучань каваль Саўчанкі — вельмі ўдзячны свайму настаўніку за яго вучобу. Да вайны Сергіенка вучыўся ў школе, тады ён не ведаў, як трымаць малаток і напілінік. Стары каваль навучыў яго не толькі трымаць малаток і іншы інструмент, але і як яго рабіць. Сергіенка і другія члены комсамольска-маладзёжнай брыгады завода авалодалі спецыяльнасцю слесараў-інструментальчыкаў. Гэта дало магчымасць вызваліць ад работы ў брыгадзе 3-х чалавек, якія зараз працуюць на іншых участках. Маладыя слесары добра спраўляюцца з работай, ушчыльнілі свой працоўны дзень, за першыя

дзе дэкады мая выканалі план на 115 процантаў.

На заводзе «Рухавік рэвалюцыі» пад кіраўніцтвам вопытнага майстра-малодзёжыка тав. Яшкіна навучаюцца 8 маладых рабочых. Нідрэнна паладжана індывідуальнае навучанне маладых рабочых на Новабеліцкім хлебаваддзе, у торфарцелі «Светлы калядзж».

Трэба ўказаць на педанупчальныя адносіны да навучання рабочых-навічкоў на прадпрыемствах, дзе дырэктарамі тт. Фёдарав і Гусарав. Пытаннем арганізацыі тэхнічнай вучобы кіраўнікі прадпрыемстваў зусім не займаюцца, не гледзячы на тое, што большасць рабочых завода — моладзь.


На гэтых прадпрыемствах толькі гавораць аб тэхнічным навучанні. Гавораць амаль на ўсіх тэхнічных нарадах, але далей размоў справа не ідзе. А комсамольскія арганізацыі таксама праходзяць міма гэтага важнага пытання.

Далёка не выкарыстаны магчымасці па навучанню маладых рабочых на заводзе, дзе дырэктарам тав. Серыкаў. Вучняў часта скарыстоўваюць як надсобную сілу. Маюць месца выпадкі, калі вучню, які асвоіў тую або іншую прафесію, доўга не прысвойваецца разрад. Гэтым зніжаецца зацікаўленасць у авалоданні прафесій.

Магчымасці для падрыхтоўкі кадраў і павышэння іх кваліфікацыі ў нас ёсць вялікія. Неабходна толькі да гэтай важнейшай справы аднесціся з усёй сур'ёзнасцю. Трэба памятаць, што прадуманая сістэма падрыхтоўкі кадраў на кожным прадпрыемстве дасць магчымасць хутчэй аднавіць нашы фабрыкі і заводы і пачаць даваць прадукцыю фронту і краіне. Індывідуальнае навучанне маладых рабочых, шэфства кадравікоў над навічкамі павінна стаць у цэнтры ўвагі комсамольскіх арганізацый прадпрыемстваў, райкомаў і гаркомаў ЛЕСМБ.

І. МУХЛЯ,

Загадчык аддзела рабочай моладзі ЦН ЛЕСМБ.



У КУЗБАСЕ

Лепшы на шахце імені Варашылава трэста «Прамоўскігугаль» 15-ы ўчастак выдаў у першым квартале 12.160 тон вугалю звыш плана. З іх 10.000 тон здабыла стаханавская брыгада забойшчына В. М. Баранав, узнагароджанага ордэнам Працоўнага Чырвонага Сцяга. Сваё абавязальства даць у красавіку 1.000 тон вугалю ўчастак выканаў датэрмінова.

НА ЗДЫМКУ: Брыгадзір забойшчынаў ордэнаносец В. М. Баранав. (Фотахроніка ТАСС).

ПЯРШЫНЕЦ АДНАЎЛЕННЯ ЭНЕРГЕТЫКІ

У перадамайскім сацыялістычным спаборніцтве калектыву электрастанцыі ўзяў на сябе абавязальства — закончыць мантаж катла № 1 і дапаможнага абсталявання да 1 чэрвеня 1944 года. У адказ на першамайскі загад таварыша Сталіна было ўзіта дадатковае абавязальства — мантаж катла закончыць датэрмінова. Сваё слова калектыву стрымаў. Кацёл № 1 мантажом закончан 28 мая і пастаўлен на сушку.

Над выкананнем гэтай работы, вельмі цяжкай і вялікай па аб'ёму, выдатна працавалі: брыгада слесараў тав. Дурнева, якая выканала норму на 132 процанты, брыгада тав. Кір'ячык, якая выканала заданне па мантажу топака на 134 процанты, брыгада абмуроўшчыкаў (брыга-

дзір тав. Белаў), якая дала 124 процанты плана, брыгада мехавічнай майстэрні (брыгадзір тав. Бетакоў) — 111 процантаў.

Сацыялістычныя адносіны да працы паказалі майстры — па абмуроўцы тав. Тамашоў і па топках тав. Серабракоў. Вялікую работу па забеспячэнню неабходнымі матэрыяламі і кіраўніцтва на месцы правёў начальнік тэхнічнага аддзела Белэнергмантажа тав. Малін.

Кацёл № 1 уваходзіць у строй дзёкух. Электрычная энергія па запыту змантыраванай сетцы пойдзе на патрэбы адраджаемай прамысловасці і культурнага жыцця горада.

Н. АНІСІМАУ,
галоўны інжынер
электрастанцыі

Добрая ініцыятыва

На будаўніцтве завода, дзе начальнікам тав. Зяленскі, па ініцыятыве рабочых тт. Осіпавай, Паляковай, Смірновай і Вараб'евых Юліі, Елены і Ніны, у адзін з выхадных дзён на работу вышлі ўсе рабочыя і служачыя. Яны вышлі, каб ачысціць цэхі і торы-

торыю завода ад завалаў цэгля і смецця.

Працавалі дружна, бо кожнаму хацелася хутчэй аднавіць завод і пусціць яго на даваенную магутнасць. Патрыёты за дзень поўнаасцю ачысцілі верхні паверх аднаго цэха, падрыхтавалі яго для мантажа абсталявання.

Першыя 32 паравозы

ГОРАД Н., 3 чэрвеня. (БЕЛТА). Дэпо, дзе начальнікам тав. Гута-раў, да вайны лічылася адным з буйнейшых прадпрыемстваў Беларускай чыгункі. Аснашчонае першапласнай тэхнікай, яно штогод вяртала ў строй сотні лакаматываў.

Нямецка-фашысцкія акупанты пакінулі на месцы дэпо грузу руін. Зараз прадпрыемства зноў вяртаецца да жыцця. Адноўлены кавальскія, механічныя і цёплапрамысловыя цэхі.

У пачатку мая ў дэпо сталі на рамонт першыя паравозы. У адказ на загад таварыша Сталіна калектыву ўзяў на сябе рад павышаных сацыялістычных абавязальстваў. З новай сілай разгарэлася спаборніцтва. Рабочых, якіх-б не выконвалі норм, у дэпо не стала. Стаханавцы — электразваршчык Ушыхін, ліцейшчык Купупарэнка і кацельшчык Блескін з дня ў дзень перавыконваюць заданні ў паўтары-два разы.

Працуючы па-франтавому, рабочыя дэпо датэрмінова выканалі майскі план. Адрамантаваны 32 паравозы. Калектыву выдаў чыгункі два паравозы звыш плана.

—О—

Палескія сплаўшчыкі

У Лельчыцкім сплаўным участку адной з лепшых з'яўляецца брыгада Івана Лісіцкага. Брыгада сплавіла для аднаўлення раённага цэнтра Лельчыцы 500 кубаметраў лесамацэрыялаў. Члены брыгады штодзённа перавыконваюць нормы ў два разы. 65-гадовы сплаўшчык Пракоп Лісіцкі, не гледзячы на свае пажылыя гады, з'яўляецца адным з перадавых рабочых.

Добра працуе ў Нараўлянскім сплаўчастку жаночая брыгада Марыі Кандраценка. Гэта брыгада сплавіла 300 кубаметраў будматэрыялаў і 1.200 кубаметраў рудстойкі. Жанчыны працуюць на вязцы плытоў, з поспехам авалодаюць мужчынскімі прафесіямі.

Ліквідаваць адставаанне торфарцелей

Стаяць цёплыя сонечныя дні. Час самы спрыяючы для здабычы торфу. Цяпер дорага кожная хвіліна. Тарфяны сезон у разгары. Некаторыя прадпрыемствы, хуткімі тэмпамі аднавіўшы разбураную нямецка-фашысцкімі захопнікамі гаспадарку, без раскачкі, з першых-жа дзён увайшлі ў графік работ.

Возьмем для прыкладу арцель імені Багановіча, Гомельскага аблторфкерасюза. У гэтай арцелі пасля гаспадарання немцаў засталася толькі нязначная колькасць пабудовы, зусім не было інструменту і абсталявання. Дзякуючы ініцыятыве і энергіі старшын арцелі тав. Сувалава, які здолеў згрупаваць вакол сябе актыўны і мабілізаваць яго на стаханавскую работу, арцель была адноўлена за кароткі тэрмін. Рабочыя самі шукалі інструмент, выраблялі яго на месцы, і зараз

гут ёсць у дастатковай колькасці разакі, рыдлёўкі, ваганеткі. З невялікай колькасцю рабочых арцель выканала майскую праграму на 125 процантаў.

Але не ўсюды так. Некаторыя, нават буйныя арцелі, як «Глыбоцкае», «Парыжская Комуна» і «Гразкі», якія па сутнасці будуюць вырашаць выкананне плана па абласці, адстаюць, не выканалі майскага задання, недадалі, такім чынам, сотні тон паліва.

У значнай ступені такое становішча тлумачыцца тым, што асобныя раённыя партыйныя і савецкія арганізацыі абыхава адносіцца да нарыхтоўкі мясцовага паліва.

Многія раёны не выканалі плана мабілізацыі рабочай сілы для торфарцелей, з прычыны чаго апошнія не могуць працаваць

на поўную магутнасць, не ў стане выканаць даведзеныя заданні. Асабліва вызначаюцца сваімі абыхавымі адносінамі кіраўнікі Уваравіцкага, Церахоўскага і Гомельскага раёнаў. Уваравіцкі раён мабілізаваў толькі адну трэць патрэбных рабочых. Кіраўнікі раёна (сакратар РК КП(б)Б тав. Кузьмянок і старшыня райвыканкома тав. Байкоў) не зразумелі, відаць, што здабыча торфу — задача вялікай дзяржаўнай важнасці і што гэтай справай мясцовыя арганізацыі павінны па-сур'ёзнаму займацца.

Да вайны ў арцелі «Парыжская Комуна», як і ў многіх іншых арцелях, былі свае выдатныя кадры майстроў. І цяпер, калі Чырвоная Армія вызваліла раён ад акупантаў, старыя рабочыя вярнуліся на свае ранейшыя месцы і прапанавалі свае паслугі. У ліку першых у арцелі «Парыжская Комуна» былі майстры Ганна Царанкова, Сялян Царан-

коў і Грамыка. Іх прынялі тут з задаваленнем. Але праз некаторы час Уваравіцкі райвыканком мабілізаваў іх на іншыя прадпрыемствы, дзе яны працуюць зараз зусім не па спецыяльнасці.

Такое-ж становішча ў Церахоўскім і Гомельскім раёнах. Сур'ёзна паняраджаўшы кіраўнікоў раённых партыйных арганізацый, бюро Гомельскага абкома КП(б)Б абавязала іх да 1 чэрвеня поўнаасцю мабілізаваць рабочую сілу для торфарцелей, прыняць усе захаваны да палення іх работы, аказаць ім паўсядзённую ўвагу.

Прайшло нямаля часу, а раённае бюро абкома КП(б)Б не выканала, нз торфпрадпрыемства рабочая сіла не паступае. Гэта неперышма. У бліжэйшыя дні завяршыць мабілізацыю рабочай сілы — такую задачу неабходна рапты неадкладна.

Было-б зусім няправільна спярдаць, што ўнутры арцелей усё добра арганізавана і няма недахопаў. Яны, бясспрэчна, ёсць і іх неабходна ліквідаваць у

самыя бліжэйшыя дні. Перш за ўсё трэба дабіцца ліквідацыі разрыву паміж здабычай і сушкай.

Тарфянікі гарад жадаюць даць больш мясцовага паліва аднаўляемым прадпрыемствам, электрастанцыям, школам. Многія з іх лічаць сваім абавязкам адну норму выкапаць за сябе, а другую — за таварыша, які пайшоў на фронт. Напрыклад, рабочыя Церахоўскай арцелі «Глыбоцкае» Аляксандра Каргушына, Іван Наўменка і Ольга Пасекунова перавыконваюць дзённыя заданні больш чым у два з паловай разы. Такіх выдатных прыкладаў можна прывесці многа.

Трэба шырэй разгарнуць сацыялістычнае спаборніцтва паміж рабочымі на здабычы і сушцы торфу, праводзіць сярод іх палітычна-масавую работу, дабіцца, каб кожная торфарцель выканала і перавыканала дзяржаўнае заданне па здабычы торфу.

І. САВІЦКАЯ,

Асоавіяхімаўскія арганізацыі

Энергічна ўзяліся за работу асоавіяхімаўцы ў вызваленых ад нямецкіх захопнікаў раёнах Магілёўскай абласці. Тут ужо ўключана 12 райсоветаў, у якіх ўваходзяць больш 240 пярвічных арганізацый.

Новыя асоавіяхімаўскія арганізацыі пачалі масавае навучанне насельніцтва мерам супроцьпаветранай і супроцьхімічнай абароны, працуюць гурткі па здачы норм на абаронныя значкі.

Абласная школа ПНХА з ліку комсамольцаў і моладзі падрыхтавала 85 інструктараў, якія разам з 133 грамадскімі інструктарамі

ўжо навучылі больш 5500 чалавек дзейнічаць па сігналу паветранай і хімічнай трывогі.

Актыўны ўдзел у рабоце асоавіяхіма прымаюць комсамольцы. Па ініцыятыве старшыні Хопімскага раённага савета АСО комсамолкі тав. Федарковай у раёне арганізаваны курсы грамадскіх інструктараў, на якіх навучаецца 25 чалавек.

142 пярвічныя арганізацыі вызваленых раёнаў уключыліся ў дзесятыя хімічныя спаборніцтвы. У гэтых арганізацыях усе члены асоавіяхіма ўжо здалі нормы на абаронны значок ПНХА.

Радзіма ім замяніла бадзькоў

КРАСНАПОЛЛЕ. (Ад нашага спец. нар.). Сярод зялёных лугоў і палёў размясціўся спецыяльны дзіцячы дом. У ім, акружаныя мацярынскай любоўю, жывуць дзеці, бацькі якіх загінулі на франтах Айчынай вайны.

Раённыя арганізацыі вылучылі пад дзіцячы дом прыгожы будынак. У светлых і ўтульных пакоях дзеці знайшлі родны кут. Тут яны жывуць, гуляюць, вучацца.

У дзіцячым доме строга распарадак. Устаюць у 7 гадзін. 20 мінут на фізкультурную зарадку, 40—на туалет, запраўку ложкаў, умыванне. Потым снеданне.

А дзевятай гадзіне старшыня дзеці ідуць у школу.

Намеснік дырэктара дзіцячага дома тав. Дзімянкова расказвае: — Мы пераехалі сюды зусім нядаўна, але і за гэты кароткі час нашых выхаванцаў не пазнаць. Дзеці напавіліся, яны добра харчуюцца.

Міша Капусцін. Бацька яго пайшоў на фронт у 1941 годзе. Маці забілі немцы. У 1943 годзе Мішу падобралі партызаны. Потым Капусціна накіравалі ў дзіцячы дом. Ён ужо навучыўся чытаць і пісаць. Акружан ласкай і ўвагай. Так і ўсе дзеці-выхаванцы знайшлі тут цёплы кут і ласку.

ПІСЬМЫ У РЕДАКЦЫЮ

Больш увагі супроцьпажарнай справе

Ва ўмовах ваеннага часу асабліва ўзрастае роля супроцьпажарнай аховы нашых прадпрыемстваў, устаноў, калгасаў і жыллёвых дамоў. Каб зберагчы сацыялістычную ўласнасць і мае масы грамадзян ад агню, неабходна для барацьбы з пажарамі стварыць на кожным прадпрыемстве добраахвотныя пажарныя дружны, набыць патрэбны інвентар.

Невядома чаму некаторыя кіраўнікі прадпрыемстваў не ўдзяляюць дастатковай увагі гэтай справе. Напрыклад, у калгасе «Будаўнік», Шароўскага сельсавета, Чарыкаўскага раёна, Магілёўскай абласці, няма добраахвотнай пажарнай дружны, а

наяўны супроцьпажарны інвентар раскідан, знаходзіцца ў поўным беспарадку. Амаль такое-ж становішча ў горадзе Чэрыкаве. Выканком гарадскога Савета дэпутатаў працоўных не прымае ніякіх мер для ўмацавання супроцьпажарнай аховы горада.

Трэба, каб кіраўнікі раёнаў, прадпрыемстваў, калгасаў і устаноў надалі сур'ёзную ўвагу гэтай справе. У кожным калгасе, МТС, на кожнай фабрыцы і заводзе павінны быць створаны добраахвотныя пажарныя дружны, павінен быць набыт супроцьпажарны інвентар.

Лейтэнант І. ЛАЎРЭНАУ,
інспентар пажарнай аховы.

СПОРТ

У дні кроса

Сёння пачынаецца другі тыдзень профсаюзна-комсамольскага кроса. Моладзь вызваленых раёнаў Беларусі актыўна ўдзельнічае ў кросе. Штодзённа на стадыёнах нашай рэспублікі можна бачыць маладых фізкультурнікаў, якія здаюць нормы па кросу. Наперадзе ідзе Магілёўская абласць. На 1 чэрвеня тут было, па няпоўных даных, 8.000 удзельнікаў кроса.

6.000 удзельнікаў профсаюзна-комсамольскага кроса ёсць у Гомельскай абласці, у тым ліку па гораду Гомелю 3.340 чалавек, па Рэчыцы—720, па Свяцілавічах—960. Добруш даў пакуль 210 удзельнікаў кроса, Кармянскі раён—510.

У Гомелі на стадыёне «Лакаматыў» штодзённа бывае не

менш 300 фізкультурнікаў. Яны ўдзельнічаюць у бегу на 1.000 і 500 метраў, кідаюць гранаты.

2 чэрвеня на стадыён прыйшло 300 студэнтаў педтэхнікума, якія прадэманстравалі сваю баявую гатоўнасць. Але вельмі слаба ўдзельнічае ў кросе моладзь Чачэрска і асабліва Веткі.

Крос працягнецца да 11 чэрвеня. Часу засталася мала, а ёсць яшчэ раёны, якія пакуль не ўключыліся ў гэтае мерапрыемства. Наша рэспубліка павінна быць наперадзе, і мы павінны даць яшчэ тысячы людзей, якія здалі нормы па бегу і кіданню гранат.

Т. ДУДАРАВА,
інструктар ваеннага аддзела
ЦК ЛКСМБ.

Выступленне віцэ-прэзідэнта ЗША пана Уолеса ў Іркуцку

ІРКУЦК, 2 чэрвеня. (ТАСС).

Віцэ-прэзідэнт ЗША Генры А. Уолес, які знаходзіцца тут праездам, выступіў учора з прамовай на сходзе інтэлігенцыі і прадстаўнікоў грамадскіх арганізацый горада, што адбыўся ў памяшканні абласнога тэатра. Аудыторыя вельмі цёпла сустрэла пана Уолеса. У сваёй прамове, зробленай на рускай мове, пан Уолес заявіў:

«З глыбокім хваляваннем я ўступіў на мінулым тыдні на вашу зямлю. Я наведваў Уэльскаль, Сеймчан, Магадан, Комсомольск і Якуцк. Я пазнаёміўся з вашымі сельскагаспадарчымі эканартамі. Я бачыў таксама рашучасць савецкіх людзей даваць максімум прадукцыі ў шахтах, на металургічных і авіяцыйных заводах і на суднабудаўнічых верфях. Я працаваў на вашых гарадах і сустракаўся з вашымі гароднікамі. Я бачыў кароў высокай пароды, я бачыў свіней і кур. Я бачыў вашы аэрадромныя збудаванні і пазнаёміўся з вашымі лётчыкамі і ваеннымі, сярод якіх я асабліва хачу адзначыць генерала Сямёнава і Героя Савецкага Саюза палкоўніка Мазурука. Сярод вашых вядомых адміністрацый я хацеў бы ўказаць на дырэктара Дальбуда І. С. Нікішова, а таксама на кіраўнікоў фабрык і заводаў хутка растучага горада юнацтва — Комсомольска.

Няма больш падобных адна на другую краін, чым Савецкі Саюз і Злучаныя Штаты Амерыкі. Грандыёзныя прасторы вашай краіны, яе запаведныя лясы, шырокія рэкі і вялікія вазёры, усе віды клімату—ад трапічнага да палярнага, яе невычарпальныя прыродныя багацці нагадваюць мне маю радзіму. Гісторыя Сібіры і яе гераічнага насельніцтва нагадвае мне гісторыю далёкага

захаду ЗША. Піонеры нашых краін у тытанічнай барацьбе з прыродай, з цяжкімі ўмовамі жыцця, ішлі бяспрашна наперад, будавалі новыя гарады і сёлы, новую прамысловасць, новае жыццё на добрую сваёй радзімы і ўсяго чалавецтва.

У гэтай барацьбе, у гэтым будаўніцтве гартваліся характары, развіваліся найлепшыя рысы чалавечай асобы, праяўляліся ўроджаныя сацыяльныя інстынкты і зацвярджалася пачуццё агульнай салідарнасці. Нездарма ў гэтую вайну Сібір адыграла і працягвае адыгрываць такую велізарную ролю. Яе байцы—у першых радах на ўсіх франтах і на вайнаў тылавой рабоце, яе тэхнічныя сілы стварылі за самы кароткі тэрмін новы поўны арсенал, неабходны вялікай Чырвонай Арміі ў барацьбе з пэнасіным моцным ворагам, і тым значна спрыялі яе перамогам.

Вольныя людзі, народжаныя на свабодных прасторах, не могуць цягнуць ніякай несправядлівасці, ніякага гвалту, не могуць нават часова жыць у рабстве. Цяпер, калі ранняя зара будучага пасляваеннага міру пачынае навалі ўзняцца на небасхіле, робіцца зусім ясным, што толькі поўнае супрацоўніцтва нашых двух вялікіх краін і іх саюзнікаў можа забяспечыць свету становішча спакою і правільнае развіццё.

У справе найвялікшай пасляваеннай рэканструкцыі будзе жыццёва неабходна, каб у інтарэсах усяго свету была прызнана важная роля паўночна-заходняй часткі Злучаных Штатаў Амерыкі, Канады, Аляскі і Савецкай Сібіры. Гэтыя велізарныя, слаба населеныя тэрыторыі заваяваны ў нашы дні авіяцыйнай. Цяпер яны адчуваюць патрэбу ў

развіцці як іх сельскай гаспадаркі, так і прамысловасці. Абавязкам ЗША і Канады з'яўляецца прадпрыняць рашучыя навуковыя намаганні ў справе развіцця іх паўночных раёнаў, як гэта было прадэманстравана Савецкім Саюзам у справе развіцця Сібіры і Далёкага Усходу.

Я ўпэўнены, што шляхам абмену інфармацыяй, гатункамі насення, лепшымі пародамі жывёл з Савецкім Саюзам Канада і ЗША могуць значна навялічыць прадуктыўнасць усіх гэтых раёнаў. Велізарныя масы людзей, якія прайшлі праз усе жахі агульных і асабістых катастроф, вераць, што іх пакуты і ахвяры не дарэмны і што за страшнымі днямі вайны наступяць светлыя дні міру і справядлівасці, у багатаці, міру для кожнага чалавека.

Мая цяперашняя паездка па раёнах Савецкага Далёкага Усходу і Сібіры, мае наведанні фабрык і заводаў у гэтых раёнах, вопытных сельскагаспадарчых станцый і палёў, мае сустрэчы і гутаркі з кіраўнікамі прамысловых прадпрыемстваў і сельскагаспадарчых устаноў, з рабочымі і лепшымі стаханавцамі ваеннай прамысловасці і сельскай гаспадаркі, іх велізарная цікавасць да ўсяго, што робіцца на маёй радзіме—у Злучаных Штатах Амерыкі—ўсяляюць у мяне пэўную ўпэўненасць, што дружба паміж нашымі вялікімі краінамі, змацаваная крывёю лепшых сыноў народаў абодвух краін на франтах смерцельнай барацьбы супроць ворага чалавецтва—гітлераўскай Германіі,—будзе расці і мацнець таксама і ў пасляваенны час».

Пасля схода пан Г. Уолес прысутнічаў на спектаклі — ішла п'еса «Сталінградцы».

МІЖНАРОДНАЯ ІНФАРМАЦЫЯ

Ваенныя дзеянні ў Італіі

ЛОНДАН, 3 чэрвеня. (ТАСС). Галоўны штаб войск саюзнікаў у Італіі паведамляе, што хоць часткі амерыканскай 5-й арміі пасля ўпорных баёў занялі гарады Велетры і Вальмантоне, варожыя абарончыя пазіцыі на гэтым участку фронту яшчэ не прарваны. Аднак, прабоіна ў варожых пазіцыях на поўнач ад Велетры была нашырана. Варожая абарона мае значную глыбіню, і войскі саюзнікаў сустракаюць упорнае супраціўленне.

Англійская 8-я армія працягвала цясніць ворага на поўнач і на захад. Пасля захопу гарадоў Фэранціні і Веролі перадавыя атрады саюзнікаў набліжаюцца да Алатры.

Дзеянні авіяцыі саюзнікаў у маі

ЛОНДАН, 3 чэрвеня. (ТАСС). У Лондане афіцыйна аб'яўлена, што ў маі амерыканскія ваенна-паветраныя сілы, якія базіруюцца на аэрадромах у Англіі і Італіі, скінулі на варожыя аб'екты ў Германіі, акупіраваных немцамі краінах і на Балканах звыш 63 тысяч тон бомб. У паветраных

2 чэрвеня эсмінцы саюзнікаў паспяхова абстрэльвалі варожыя аб'екты на поўнач ад Анцыю.

Авіяцыя саюзнікаў працягвала свае палёты на войскі праціўніка і яго ваенныя аб'екты ў Італіі.

Другія злучэнні рабілі палёты на варожы транспарт і скапленні варожых войск у Югаславіі.

Вялікія злучэнні цяжкіх бамбардзіроўшчыкаў у суправаджэнні знішчальнікаў бамбардзіравалі чыгуначныя вузлы ва ўсходняй Венгрыі і Румыніі.

У гэтых аперацыях саюзнікі страцілі 5 самалётаў. На працягу дня цяжкіх баёў было заўважана ўсяго толькі 6 варожых самалётаў.

бях знішчана 1.268 варожых самалётаў.

Амерыканская авіяцыя страціла 481 цяжкі бамбардзіроўшчык і 232 знішчальнікі—1,59 процанта агульнага ліку бамбардзіроўшчыкаў і 1,19 процанта агульнага ліку знішчальнікаў, якія ўдзельнічалі ў аперацыях.

НАЛЕТЫ АВІАЦЫІ САЮЗНІКАУ НА ВАРОЖЫЯ ВАЕННЫЯ АБ'ЕКТЫ

ЛОНДАН, 3 чэрвеня. (ТАСС). Як афіцыйна паведамляецца, учора ўдзень даволі вялікія злучэнні амерыканскіх цяжкіх бамбардзіроўшчыкаў, у суправаджэнні значных сіл знішчальнай авіяцыі, зрабілі налёты на германскія ваенныя аб'екты на французскім узбярэжжы Ла-Манша. Германскія знішчальнікі не аказалі супраціўлення. Агонь знішчальнай артылерыі быў слабы. Усе самалёты, якія ўдзельнічалі ў налёце, вярнуліся на свае базы.

У той-жа дзень амерыканскія цяжкія бамбардзіроўшчыкі зрабілі налёты на ваенныя аб'екты праціўніка на захад ад Парыжа.

У ноч на 2 чэрвеня самалёты знішчальнага флота, што дзейнічалі з авіяносаў, атакавалі наблізу ўзбярэжжа Нарвегіі караван варожых суднаў, які ішоў пад моцным эскортам. Адзначаны пападанні бомб у тры судны. Пашкоджаны таксама 4 эскортныя караблі.

РЕДАКЦЫЙНАЯ КАЛЕГІЯ.